


उत्तराखण्ड शासन
कार्मिक अनुभाग-2
संख्या: 12/XXX(2)/2014-55(41)/2004
देहरादून: दिनांक 31 जनवरी, 2014

अधिसूचना संख्या-12/XXX(2)/2014-55(41)/2004, दिनांक 31 जनवरी, 2014 द्वारा प्रख्यापित "उत्तराखण्ड सेवाओं में भर्ती (आयु सीमा) नियमावली, 2014" की प्रति निम्नलिखित को सूचनार्थ एवं आवश्यक कार्यवाही हेतु प्रेषित:-

1. निदेशक, मुद्रण एवं लेखन सामग्री रुड़की (हरिद्वार) को इस अनुरोध के साथ प्रेषित कि कृपया अधिसूचना को असाधारण गजट, विधायी परिशिष्ट भाग-4 में मुद्रित करा कर इसकी 200 प्रतियाँ कार्मिक अनुभाग-2 को यथा शीघ्र उपलब्ध कराने का कष्ट करें।
 2. अपर मुख्य सचिव, उत्तराखण्ड शासन।
 3. समस्त प्रमुख सचिव/सचिव/प्रभारी सचिव, उत्तराखण्ड शासन।
 4. प्रमुख सचिव, मा. मुख्यमंत्री, उत्तराखण्ड शासन।
 5. प्रमुख सचिव, श्री राज्यपाल, उत्तराखण्ड।
 6. प्रमुख सचिव, विधान सभा, उत्तराखण्ड।
 7. महाधिवक्ता, उत्तराखण्ड, नैनीताल।
 8. स्टाफ आफिसर, मुख्य सचिव, उत्तराखण्ड शासन।
 9. महानिदेशक, प्रशासन अकादमी, नैनीताल।
 10. सचिव, उत्तराखण्ड लोक सेवा आयोग, हरिद्वार।
 11. मण्डलायुक्त, गढ़वाल एवं कूमायूं मण्डल।
 12. समस्त जिलाधिकारी, उत्तराखण्ड।
 13. समस्त विभागाध्यक्ष/प्रमुख कार्यालयाध्यक्ष उत्तराखण्ड।
 14. सचिव, उत्तराखण्ड प्राविधिक शिक्षा परिषद, रुड़की।
 15. सचिवालय के समस्त अनुभाग।
 16. अधिशासी निदेशक, एन.आई.सी., सचिवालय परिसर, देहरादून।
 17. महानिदेशक, सूचना एवं लोक सम्पर्क निदेशालय, उत्तराखण्ड, देहरादून।
- संलग्नक:-यथोक्त।

आज्ञा से,


(रमेश चन्द्र लोहनी)
अपर सचिव।

उत्तराखण्ड शासन
कार्मिक विभाग-2

संख्या: 12/XXX-(2)/2014-55(41)/2004
देहरादून, 31 जनवरी, 2014

अधिसूचना

राज्यपाल, 'भारत का संविधान' के अनुच्छेद 309 के परन्तुक द्वारा प्रदत्त शक्तियों का प्रयोग करके और उत्तराखण्ड सेवाओं में भर्ती (आयु सीमा) नियमावली 2004 (समय-समय पर यथा संशोधित) को अधिक्रमित करते हुये राज्याधीन सेवाओं के अन्तर्गत भर्ती के लिये अधिकतम आयु सीमा निर्धारण हेतु निम्नलिखित नियमावली बनाते हैं:-

उत्तराखण्ड सेवाओं में भर्ती (आयु सीमा) नियमावली, 2014

संक्षिप्त नाम तथा विवरण-

1. (1) इस नियमावली का संक्षिप्त नाम उत्तराखण्ड सेवाओं में भर्ती (आयु सीमा) नियमावली, 2014 है।
(2) यह तुरन्त प्रवृत्त होगी।

अधिकतम आयु सीमा-

2. इस नियमावली के अधीन ऐसी समस्त सेवाओं तथा पदों के सम्बन्ध में जिन पर भर्ती के लिए अधिकतम आयु सीमा 35 वर्ष है, हेतु अधिकतम आयु-सीमा 40 वर्ष होगी। भर्ती के अवसरों पर प्रतिबन्ध का हटाया जाना-

3. किसी भी ऐसी सेवा में अथवा पद पर भर्ती के लिए विहित आयु सीमा की अवधि में अभ्यर्थी के भर्ती के अवसरों पर कोई प्रतिबन्ध नहीं रहेगा।


नियमावली का अध्यारोही प्रभाव-

4. यह नियमावली संगत सेवा नियमों में किसी प्रतिकूल बात के होते हुए भी सभी मामलों में प्रभावी होगी।

आयु की गणना-

5. किसी सेवा नियमावली में किसी प्रतिकूल बात के होते हुए भी, ऐसी सेवा या पद के लिए चाहे वह लोक सेवा आयोग के क्षेत्रान्तर्गत हो या उसके बाहर, अभ्यर्थी को, जिस कलेण्डर वर्ष में रिक्तियां लोक सेवा आयोग या किसी अन्य भर्ती करने वाले प्राधिकारी द्वारा सीधी भर्ती के लिए विज्ञापित की जाय या यथास्थिति, ऐसी रिक्तियां सेवायोजन कार्यालय को सूचित की जायें उस वर्ष की पहली जुलाई को समय-समय पर यथाविहित न्यूनतम आयु का हो जाना चाहिए और अधिकतम आयु का नहीं होना चाहिए।

आज्ञा से,


(डा० एस० एस० संघु)
प्रमुख सचिव।